

مطبوعات

ماہنامہ بینات - اشاعت خاص
بیاد علامہ سید محمد یوسف بنوری

صفحات : آٹھ سو سے زائد صفحات
قیمت : نامعلوم

سرورق، کتابت، طباعت اعلیٰ - متعدد صفحات مصور
پتہ: جامعۃ العلوم الاسلامیہ - نیو ماڈل ٹاؤن - کراچی ۷۵

یہ اشاعت خاص کتاب کی کتاب ہے جسے
بہت محنت سے مرتب کیا گیا ہے۔ مولانا
محمد یوسف بنوری مرحوم کی شخصیت بڑی
قدر و قیمت کی حامل ہے۔ اسلامی نظام
حیات کے قیام کے لیے فکری رہنمائی
کی غرض سے جو اسلامی کونسل چیف، مارشل لا
ایڈمنسٹریٹر نے قائم کی تھی، مرحوم اس کے
رکن تھے، اور پیش نظر کام کے لیے اپنے

علم و مطالعہ اور صلاحیت و قابلیت کے لحاظ سے بے حد موزوں تھے، مگر قبل اس کے کہ
کونسل میں آپ کی خدمات اور کارنامے نمایاں ہو کے سامنے آتے، آپ کو رجم آخرت
میں شرکت کے لیے طلب کر لیا گیا۔ برحق، کہ مرضی مولانا ازہمہ اولیٰ۔

ادارۃ بینات نے مولانا بنوری کی یاد میں جو اشاعت خاص پیش کی ہے۔ اس میں زیادہ تر
سوانحی اور تاثراتی مواد شامل ہے، جسے ۵۰، ۶۰ اصحاب علم و نظر اور اربابِ قلم و قرطاس
کے تعاون سے جمع کیا گیا ہے۔ قدرتی طور پر خاصا تنوع نگارشات میں ہے۔ مرحوم کی ذہنی
ڈنیا، ان کے مشاغل، ان کی شخصیت اور ان کے کردار کی بہت سی جھلکیاں سامنے آتی ہیں۔
مرحوم کے اساتذہ، معاصرین، تلامذہ، اعزہ و احباب کی شخصیتوں کے عکس بھی دکھائی دیتے ہیں۔
دوسرا نسخہ !

علماء کی بزرگی تسلیم، احترام واجب، آداب و القاب برحق! مگر یہ عجیب بیماری ہے کہ علماء اپنے
داڑھے کے علماء کے لیے بہت ہی غیر معمولی تعظیمی الفاظ استعمال کرتے ہیں۔ تاثر یہ ہوتا ہے کہ پوری

مخفل میں گویا ایک ہی شخص تھا۔ مرحوم مولانا یوسف بنوری کے لیے پُر زور حمدیہ کلمات کی بہت کثرت ہے مثلاً "محدث العصر"، "ناہیۃ العصر"، "الامام الجاہل فی سبیل اللہ"۔ پھر آپ کی شان میں "جمالِ یوسفی" اور "سیرۃ یوسفی" کی تالیفی تراکیب۔ اتنے تک بھی خیر احد یہ ہے کہ ایک مضمون کا عنوان ہے "ستیدی انت حبیبی" (مشہور لغت کے معرر مشہور کا حصص) حضرت سیدنا یوسف علیہ السلام کے متعلق بعض آیات کو بھی ادھر چسپاں کیا گیا ہے۔ وَكَذَلِكَ مَكَّنَّا لِيُوسُفَ فِي الْأَرْضِ، وَلِنُعَلِّمَهُ تَأْوِيلَ الْأَحَادِيثِ..... الخ۔ (رمز یہ ہے کہ بنوری صاحب عالم حدیث تھے)۔ ایک صاحب نے تو اپنے مضمون میں بنوری صاحب کے کراچی آجانے پر "مَكَّنَّا لِيُوسُفَ" کا اطلاق فرمایا ہے۔ یہی آیت شروع کے رنگین اوراق میں بھی ڈیزائن کے ساتھ لکھی گئی ہے۔ اور وَكَذَلِكَ جَاءَكَ يُوسُفُ..... بِالْبَيْتِ (مولانا یوسف کے ساتھ رسالہ بیانات کے لیے اشاریت) اور يَا مُوسَىٰ عَلَيَّ يُوسُفُ..... مِنَ الْخَيْرِ سے وفات کی تاریخ (یعنی ہجری و عیسوی سال کے اعداد) برآمد کیے گئے ہیں۔ ستم باللہ ستم یہ کہ درج ذیل تَلَّتْ ذِكْرًا كُوكُومًا کو بھی چسپاں کر دیا گیا ہے اور اس سے بھی ہجری تاریخ نکالی گئی ہے۔ اس لیے بھی رنگین صفحہ ڈیزائن کیا گیا ہے۔ قرآن حضرات علماء کا اپنا ہے، احادیث اپنی، جس کو جہاں چاہیں برتیں۔ پوچھے کون۔ یاد آیا کہ ایک مرتبہ راقم نے اپنے قائد، استاد اور مربی کی رہائی پر ایک نوٹ کو عنوان دیا: طَلَعَ الْبَدَسُ حَلِينَا۔ اس پر گرفت ہوئی۔ حالانکہ بچوں کا گینت تھا، قرآنی آیت نہ تھی۔ تاہم میں نے فیصلہ کر لیا کہ انبیاء سے مخصوص الفاظ و عبارات کو دوسروں کے لیے استعمال نہیں کروں گا۔ کیونکہ بے احتیاطی زیادہ بڑی خرابیوں تک لے جاتی ہے۔

محمد یوسف لدھیانوی صاحب کا مضمون "الجاہل فی سبیل اللہ پڑھ کر افسوس ہوا کہ بنوری صاحب کے کارناموں کو جمع کرنے والوں نے ان کے عنادِ مودودی کا باب اس مجموعے میں شامل کر کے اسے داغدار کر دیا ہے۔ ہمیں معلوم ہے کہ انہوں نے آخری عمر میں مودودی صاحب کے خلاف عربی کے ایک رسالہ "استاذ المودودی وشخص من حیاتہ وافکارہ" لکھ کر موسم حج میں تقسیم کرا کے بڑی خدمتِ دین انجام دی ہے، مگر دنیا بھر کے حجاج کے اس اجتماع نے اس رسالے کو بلحاظ اثر پذیری کے مسترد کر دیا۔ محمد یوسف لدھیانوی نے فتنہ قادیانیت، فتنہ مشرقی، فتنہ پرویزی، فتنہ ڈاکٹر فضل الرحمن کے سلسلے میں بنوری صاحب کی غیرتِ دینی کا جلوہ دکھاتے

دکھاتے "فتنۃ مودودی" کے خلاف بھی ان کی خدماتِ جلیلہ کا ذکر کیا ہے۔ مرحوم کی نگاہ میں مودودی تحریک ایک عظیم فتنہ تھی وہ اس پر "فیصلہ گن ضرب لگانا چاہتے تھے"۔ مولانا مودودی کے "زیغ و ضلال کا منبع" مرحوم کی نگاہ میں یہ تھا کہ "کسی باخدا عالم کے جوتے سیدھے کرنے کی سعادت میسر نہیں آتی" اور "ان کا علم قلب کا نہیں بلکہ قلم کا ہے"۔ اس لیے "ان کا علم علمائے اہلین کا نہیں زائفین کا ہے"۔ (وہ) "بعد مشکل عربی سمجھ سکتا ہے اور وہ بھی اردو ترجموں کی مدد سے"۔ لہذا یہ شخص کجرواگراہ اور گمراہ کنندہ ہے۔ "مزید الفاظ" طامات " "فسق" "ابتداع فی الدین" "الحاد" "جہل بالحدیث" "عبادت علی الیقین" کے استعمال کیے ہیں۔ بنوری مرحوم مولانا مودودی کے "بیانات اور تحریروں میں تضارب اور تنہافت" اور "سلف صالحین کی تخریق و تخریب" دیکھتے ہیں۔ آخری نتیجہ یہ ہے کہ یہ ایک ایسا شخص ہے جس کا اسلام سے کوئی تعلق نہیں۔ بنوری صاحب مولانا مودودی کے لیے "طویل حیات اور رجوع الی الحق کی دعائیں" بھی فرماتے رہے۔ (اثر سے نقشف و لٹہیت) مسئلے کا حل یہ بتایا گیا کہ "وہ اپنی غلطیوں سے رجوع کر لیں" یعنی مذہبی عدالت لگے، وہ فرد جرم لگاٹے اور مولانا مودودی علما کے کام کے سامنے تمام الزامات کا اقرار کر کے پھر ان سے معافی مانگ لیں۔ مسئلہ علما کی تسکین ان کا کچھ زیادہ ہی ہے۔

خیر ان تمام باتوں کا جواب دینے کا یہ مقام نہیں، اور بھرپور جواب ملک غلام علی صاحب اور دیگر علماء و سچکے ہیں۔ ہم تو معتقدین بنوری سے پوچھتے ہیں کہ مرحوم نظامِ مصطفیٰ کے نفاذ کے لیے جس اسلامی کونسل کے عضو بنے تھے کچھ ان کو پتہ ہے کہ اس میں کتنے مریدی مودودی یا فتنہ زدگان تھے، جن سے تعاون کے لیے وہ تیار ہو گئے۔ پنجابی کہادت ہے "ماں دی سوکن" دھی دی سہیلی" یعنی ایک طرف ماں سے سوکنا پا، دوسری طرف اس کی بیٹی سے دوستی۔ گرامی قدر علماء بھی کیسے کیسے تضاد رکھتے ہیں۔

مرتبین بیانات نے مولانا مودودی کے خلاف پیغمبروں اور صحابہ اور بزرگوں کی توہین کے من گھڑت مقدمے کو تازہ کر کے دین و ملت کے حق میں اچھا نہیں کیا۔ اس وقت جو عظیم نصب العین قوم کے بچے بچے کو بار بار ہے۔ اُس کے لیے "یہ فتنہ" اور "وہ فتنہ" کی بخشیں چھیڑنے اور فرقہ وارانہ اور

گروہی عصبتوں کو اچھالنے کا موقع نہیں ہے۔ یہ تو فرصت کے مشغلے ہیں، پہلے بھی ہوتے رہے، آئندہ بھی آپ کی صلاحیتوں کو زنگ نہیں لگ جائے گا۔ اس وقت ساری قوم اتحاد کی راہ پر بڑھنے کی خواہشمند ہے۔ خدا را سیاسی لیڈروں کی طرح علماء اس قوم کو اس لمحے پر انگڑ نہ کریں۔ بالخصوص کتاب و سنت سے اصولاً تمسک کرنے والوں کو چاہیے بعض امور و مسائل میں ان کے متعلق آپ کو مخالف رہے یا جائزہ اختلاف) بکھیرنے کا جرم ارتداد و ملی کی اس امانت میں دخل اندازی ہے جو حضور کی طرف سے بطور میراث و وصیت ہوئی تھی۔ اُسے تباہ کرنے میں علما کا جتنا حصہ ہے۔ اتنا شاید عوام کا نہیں۔ ہر عالم نے اپنا درسہ اپنی مسجد اور اپنا ایک ٹولہ الگ بنا رکھا ہے۔ کیا آپ کو معلوم نہیں کہ یہاں ایسے عالم بھی ہیں جو دیوبندیت کو فتنہ سمجھتے ہیں، اور وہ بھی ہیں جو بیروت کو، وہ بھی جو دہلی کو، وہ بھی جو تصوف کو — آزان ناوک انداز یوں سے بچے گا کون؟ کون اسلام کا متفق علیہ نمائندہ ہوگا؟ جب بھی آپ کو طحان مادیت کے عالمگیر سیلاب کی چڑھتی موجوں سے نبرد آزمائی کا خیال آئے گا تو آپ ایسے ایک ایک شخص کو سر آکھوں پر بٹھا کر اس کا تعاون حاصل کریں گے جو خدائے واحد کی عبادت کے ساتھ سنت رسول کی اطاعت کو زندگی کا اصول اساسی مانتا ہو۔ موجودہ مذہبی طوائف الملوک کی توجیہ بتاتی ہے کہ آپ کو ابھی تک حقیقی اور خوفناک دشمنی قوت کا پورا شعور ہی نہیں۔

اظہار اختلاف کا حق استعمال کرنے کے باوجود، میں مولانا مودودی کے سکھانے ہوئے مسلک حق کے مطابق، اقامتِ دین کے مقصد کے تحت اہل سنت و الجماعت کے تمام گروہوں کے لیے اپنے دل کے دروازے کھلے رکھتا ہوں اور وقتاً فوقتاً مختلف اطراف سے ساری شرعی کلونخ اندازیوں سے صرف نظر کر کے میں چاہتا ہوں کہ مولانا یوسف بنوری کے متعلق بینات کے اس خاص نبر سے زیادہ سے زیادہ لوگ استفادہ کریں، اور ان کے لیے مغفرت کی دعا کریں خصوصاً یہ دعا کہ مولانا مودودی اور جماعت اسلامی کے خلاف ان کی طرف سے بعض مغالطوں کے تحت جو کچھ زیادتیاں ہوئی ہیں۔ اور ان کا جو ناقص نقطہ دیا جا چکا ہے۔ خداوند قدوس ان سے درگزر فرمائے۔ نیز جو بعد ان کی تحریر و تقریر سے جماعت اسلامی اور اہل توحید و سنت کے دوسرے گروہوں کے درمیان واقع ہوا ہے، وہ یکسر ختم ہو جائے اور ساری ملت متحد ہو کر نظام مصطفیٰ کی اقامت کے لیے کام کرے۔